

## పెళ్ళికి పెద్దలు

అమ్మాయికి సబంధాలు చూడటంలో కొంత తాత్పరం జరిగినమాట నిజమే. కాని అందుకు ఏ ఒకరినీ తప్పుపట్టటానికి వీల్లేదు—పడితే అందరినీ పట్టాలి. తప్పు అందరిదీ అనుకునేకన్న ఏ ఒకరిదీ కాదనుకోవటమే మంచిది.

జీవితం కాళ్ళ జెరిలాటిది. వెయ్యికాళ్ళతో నడుస్తుంది. అయితే తేడా ఏమంటే, కాళ్ళజెరికి చరచరా నడిచిపోవటం తెలుసు! జీవితానికి తెలీదు. ఒక కాలు వెయ్యి వలిసినప్పుడు ఇంకోకాలు వేస్తుంది. ఒక కాలు ఒక పక్కకి పడతే ఇంకోకాలు ఇంకోపక్కకి పడుతుంది. ఒక కాలికి మరోకాలు కొట్టుకుని జీవితం బోల్తాపడటంకూడా కద్దు. అందరికీ అనుభవంలో వుండే సంగతే గనక దీన్ని అదే సాగ దీయనవసరం లేదు. ఒక్క మక్కలో చెప్పాలంటే, జీవితం కంటే, తప్పటడుగులు వేస్తూ మధ్యమధ్య చతికిలబడే పాపాయి నయం—ఆ పాపాయి తనతప్పులు సరిదిద్దుకుంటూ, ఇవాళ కాకపోతే రేపైనా నడుస్తాడు, గెంతుతాడు, పరిగెత్తుతాడు కూడానూ. జీవితం చూడబోతే రామాయణకాలంనుంచీ ఇదేవిధంగా అహోరిస్తున్నది.

అమ్మాయి పెళ్ళిగురించి సహజంగా అందరికన్నా అధికంగా ఆరాటపడినవాళ్ళు అమ్మా, నాన్నా. అయితే వాళ్ళ ఆరాటాలకు శ్రుతికలవలేదు. అసలే దంపతులు— అందులోనూ ముప్పై ఏళ్ళుగా దాంపత్యం వెలగబెట్టినవాళ్ళు.

అలాంటి దీర్ఘ దాంపత్యంలో ఏదో ఒకటి జరగాలి. ఒకరి మనస్తత్వం ఇంకొకరికి అనుకూలంగా మారనైనా మారాలి! లేదా, ఒకరికి ఇంకొకరు విరుద్ధంగానైనా తయారుకావాలి. మూడో మార్గం లేదు.

అమ్మా, నాన్న రెండో మార్గం అవలంబించారు. ఎవరో ఒకరు అవలంబించకపోతే ఆ మార్గం దేనికే వున్నట్టూ?

కాషరం పెట్టిన కొత్తలో వారిమధ్య ఇంత వ్యత్యాసం లేదు. ఒకరు ఈశాన్యంగా వుంటే మరొకరు ఆగ్నేయంగా వుండేవా రనుకోవచ్చు. కాని కాలం గడిచినకొద్దీ వాళ్లు బొత్తిగా వుత్తర-దక్షిణా లయిపోయారు. ఇట్లా కావటానికి అవసరమైన ప్రక్రియలు తామే సృష్టించుకున్నారు. ఒకరికి యేమాటంటే వులుకో అదే మాటను రెండోవాళ్ళు పని పెట్టుకుని అనటం, ఒకరు యే విషయంగురించైనా రాద్ధాంతం చేసే ధోరణిలో పడగానే రెండోవాళ్ళు చప్పరించి, ఊఁ ఈ భాగ్యానికేనా? అన్నట్టు మాట్లాడటం; గ్రహచారం సరిగా వుండి అవతలిమనిషి తనతో యేకీభవించేసరికల్లా స్టేటు మార్చేసి యింకో ధోరణి అవలంబించటం — ఇటువంటి విద్యలు ఆ దంపతులకు కరతలామలకమైనై.

అందుచేత—అమ్మ, ఏవండీ; అమ్మాయి పెళ్ళి— అని అంటుండగానే నాన్న, అమ్మాయి పెళ్ళి-అమ్మాయి పెళ్ళి అని నన్ను తరుముతావేమిటి? అంత యావ గలదాసవు నువ్వేం చేస్తున్నట్టూ అని కస్సుమనేవాడు.

ఆడకుంకను, వావల్ల యేమవుతుందీ? అంటూ అమ్మ మగవాళ్ళమీద ఒక విసురు విసిరేడి.

నీకు సంబంధాలు వెతకడం చాత కాదు కాని, నా చేత వెతికింపజెయ్యటం చాతనవునంటావు. అంతేనా? అనేవాడు నాన్న.

అమ్మ రెచ్చిపోయేది.

చాల్లెండి. ప్రెద్దానికీ పెడర్థాలు తీస్తున్నా... అమ్మో, కన్నకూతురి మెడని ఆ మూడుముళ్ళూ మెలా పకతయ్యాయి అని నేను యిద్దైపోతుంటే, మిమ్మల్నేవో హింస జేయిస్తున్నానని గింజుకుంటారేమిటి? ఏమిటా హింసజెయ్యటం? అని అరిచేది.

ఓమ్. నువుగాగా యింతేసి ఆడపిల్లనుకన్నావ్. నువు చెయ్యి వీలుజూసుకుని 7-15కి అమ్మాయి పెళ్ళిగురించి ఆరాటం తెచ్చుకుంటే, నేనుకూడా నీతో బాటు ఎగరొప్పాలి? లేకపోతే నాకు నీకున్నవాటి ఆరాటం లేనట్టా? నాకు తెలియకుండా యెక్కడ సంపాదించావీ తెలివితేటలు! అనేవాడు నాన్న.

ఈ నాగ్యుద్ధం ఒక్కోసారి గంటలకొద్దీసాగేది. ఎవరి మటుకు వాళ్ళు. యీ దెబ్బతో నోరు మూతపడాలిసిందే, అనుకున్నట్టుగా మాట విసిరేవాళ్ళు. కాని రెండోమనిషి ఆ దెబ్బ తప్పకుని మరో మహాస్త్రం ప్రయోగించటమో, లేక తమమీదికి వచ్చిన అస్త్రాన్నే తిప్పికొట్టటమో తటస్థి చేసింది. అంతా మహాభారతంలోని యుద్ధపర్వంలాగా వుండేది వినేవాళ్ళకు.

ఇద్దరూ అతిరధులే. ఎవరూ ఓడివాళ్ళుకారు. గెలిచే వాళ్ళూ కారు. కాకపోతే, తమ అస్త్రాలు విఫలమైపోతున్న

కొద్దీ యిద్దరికీ రోషావేశాలు రెచ్చిపోయ్యేవి. శేషం కోపేన పూరయేత్ — అనుకుంటూ వాగ్యుద్ధం సాగించేవాళ్ళు.

ఈ వాగ్యుద్ధాలను అమ్మాయి యిప్పటికి నాలుగేళ్ళ నుంచీ వింటున్నది. అమ్మా నాన్నా సాగించే యీ పోరాటం నిజంగా తన పెళ్ళికావాలన్న వృద్దేశంతోనేనని దానికి యెన్నడూ, పొరపాటునకూడా, అనిపించలేదు. వాళ్ళు దాంపత్యుద్ధరంలో కొట్లాడుకుంటున్నారు — అంటే. తన పెళ్ళి కేవలం ఒకసాకు. కావలిస్తే వాళ్ళు వంటనుగురించీ, సినిమా కెళ్ళటం గురించీ, నగలు కొనటంగుంచీ. ఇదే వృత్సాహంతో కొట్లాడగలరు — లక్షసార్లు కాట్లాడారుకూడా

నాన్న ఏదో కొత్త తలనూనె తీసుకురాగానే, కాట్లాడబ్బుచూసి మరీ వాడుదురూ, అడ్డమైనవన్నీ కొనకా — అనేది. ఈ అవకాశం తీసుకొని, నాన్న లోగడచేసిన దుర్వ్యయమంతా చిత్తా వప్పగించేసేది.

దాంతో నాన్న అగ్గిరాముడై పోయేవాడు. కప్పు లేచి పోయేది.

ఆ తరవాత ఇంకొక్కోజు అమ్మ, అమ్మాయికి నా కమ్మలిచ్చేసి నేను కొత్తవి చేయించుకుంటా. సమ్మంధాలు రావలిసినవిల్ల ! దానికా ఒంటిరాతి కమ్మలేవితీ, దాని రాత కాకపోతే. అయే ఖర్చేదో అవుతూనే వుంది ! కావలిసిందీ ఒక్కటి అవరదు. అంటూ ఆ కమ్మలచుట్టూ ఒక పెద్ద గూడు మహా ఒడుపుగా అల్లేది.

దాన్ని నాన్న ఇట్టే చించి చెండాడేవాడు. దువారా ఖర్చుగురించి నువునాకు నీతులు చెప్పి మూడురోజులు

కాలేదే. అంటూ శాంతంగానే ప్రారంభించేవాడు. కాని త్వరలోనే చర్చ అదుపులలోకి, శాపనార్థాలలోకి వళ్ళిపోయేది.

'ఈ చర్చించటంలో' ఇద్దరూకూడా ఒక పొరపాటు చేసేవాళ్లు. అవతలి మనిషి శాంతి తంతో తాను చెప్పింది వింటున్నట్టూ, తనమాటలలో వుండే పరమసత్యాన్ని తలకు పట్టించేసుకుని అభిప్రాయాలు మార్చేసుకునేట్టూ భ్రమపడి మాట్లాడేవాళ్ళు.

నేను డబ్బు ఖర్చుమాట ఎత్తడమే లేదు. నీ లెక్కన నేను వినకాముందూ చూడకుండా డబ్బు తగలేసేవాణ్ణిగా. నేననేదల్లా ఏమిటంటే, నన్ను నువు నగలు వేయించమని ఏ మొహంపెట్టుకుని అడుగుతావూ అని... అవును, అమ్మాయి చెవులు బోసిగానే వున్నాయి. నీ కమ్మలు దానికిపెట్టి, దాని కమ్మలు నువు పెట్టుకో. సమ్మంధాలు వచ్చేవి నీక్కాదుగా? అన్నాడు నాన్న.

అబ్బో, మీ దుశారా అంతా మీ క్కావలసినప్పుడే; నా కోసం కానీ ఖర్చు పెడతారుగా? నాకు తెలుసులెండి. ఏం? నగలు చేయించుకోవటం దుశారాఖర్చా? ఇంత పట్నం వుంది, ఏ మగాణ్ణి అడగండి-నగలు తింటామా? ఎప్పు డమ్ముకున్నా డబ్బేగా? బంగారం ధర పాపంలాగా పెరిగిపోతున్నదాయిరి. ఇది యింతలో తగ్గదని వాళ్ళ నారా యణమూర్తికూడా చెబుతున్నాడు. నా కమ్మలు దాని కెండుకు పెట్టాలి? నేను పెట్టను. మీ కూతురేగా? ఇష్టమైతే చేయించుకోండి-కష్టమైతే మానుకోండి. ఓహో, అన్నది అమ్మ.

ఈ భాగ్యానికేనా కూతురిమీద కొండంత ఆపేక్ష వున్నట్లు మాట్లాడవు? నేను కావాలనుకున్నప్పుడు దానికి కమ్మలు కొంటాలే, నువు మాట్లాడక వూరుకో అన్నాడు నాన్న.

అడిగితేనే యింత అభూయిత్యం మాట లంటున్నారు, అడక్కుండా కమ్మలు కొంటార్ల-నే జూడను అన్నది అమ్మ. ఇటువంటి వాగ్వాదాలు జరిగేటప్పుడు ఆఖరుమాట తనది కావాలని అమ్మా, నాన్న కూడా విశ్వప్రయత్నం చేసేవాళ్ళు. అసలు విషయం అయిపోయాక కొసరు విషయాలు తీసుకొచ్చి, చాకిరేవు పెట్టేవాళ్ళు. ఆ చాకిరేవు యెంతకీ తెమిలేదికాదు.

అమ్మా, నాన్నా వాగ్వాదం ప్రారంభించగానే అమ్మాయి చిన్న గొంతుతో, మళ్ళీ చాకిరేవు పెట్టారా? అనేది.

చాకిరేవు కాదే—రావనాసుడి కాష్టం అది యెన్నటికీ చల్లారదు, అనేవాడు అన్నయ్య కొంచెం గట్టిగానే. ఐతే తమ పిల్లలు తమగురించి యేమనుకుంటున్నారన్నది అమ్మకూ, నాన్నకూ పట్టేదికాదు.

కన్నకూతురి పెళ్ళివిషయంగదా అని అయినా ఆ పుణ్యదంపతులు తమపద్ధతి కాస్త మార్చుకోలేదు. నాన్నకు పురుషకారం తన్నుకొచ్చినప్పుడు అమ్మకు ఎక్కడలేని వేదాంతమూ పుట్టుకొచ్చేది.

ఏవీటో మీ పెరిగాని, మనచేతిలో ఏమీలేదు. ఎంతమందిని చూస్తున్నాం కాం! ఆ శారదాంబా వాళ్ళు

ఆ కూతురితోసం నా తలవెంట్రుకలన్ని సంబంధాలు చూశారు. చివరికి, వద్దంటే వద్దనుకున్న మేనరికమే జరిగింది. వరహీనం కూడాచూ. పిల్లకన్న అతను రెండురోజులే పెద్దట. పైకి ఆమాటంటున్నారేగాని, రెండురోజులు చిన్నమో కూడాను అనేది అమ్మ.

అమ్మకు ఆదుర్దా తన్నుకొచ్చినప్పుడు నాన్న సరిగ్గా యిదేవిధంగా మాట్లాడేవాడు. ఆ సాకేతరామయ్య తన కూతురికి సంబంధాలతోసం కాళ్ళకి బలపాలుకట్టుకు తిరిగాడు. చివరకు యెటువంటి సంబంధం తెచ్చాడో చూడు—గీత, అంతా గీత అనేవాడు నాన్న.

మొదటి రెండేళ్ళూ అమ్మాయి పెళ్ళికోసం అమ్మా నాన్న పడ్డ హైరాన యేవిధంగానూ పెళ్ళిప్రయత్నం అని పించుకోదు. సంబంధాలు చూడాలి. ఎవరూ పట్టించుకోవటం లేదు. అందుకే యింతవరకూ ఒక్క-సంబంధమైనా చూడటం జరగలేదు. ఇదీ వారి ధోరణి.

ఆ తరువాత నాన్న కుండ పగలేసి అసలు విషయానికి వచ్చాడు.

పదు పదు అన్న నాసవితేగాని పడ్డ నాసవితే లేదుట. సంబంధాలు చూడు చూడు అంటే ఐపోయిందా? ఎప్పుడు చూడటం? ఎక్కడని చూడటం? ఆఫీసులో పని, ఇంట్లోపని. తుణం తీరికలేదు. దూడగుంజచుగి బ్రెగ్గుంజకన్నట్టు—ఆఫీసుకూ—ఇంటికి మధ్య తిరగటంతోనే కాలం గడిచిపోతూండే.

ఈ దిక్కుమాలిన సంబంధాలు చూడబోతే బస్సుల్లో తగిలేవి కావాయె... అన్నాడాయన.

మిగిలినవాళ్ళంతా పిల్లలకి పెళ్ళిళ్ళు చెయ్యటం లేదు టండీ! అన్నాదామె. సమయోచితంగా ఆవిడకు ఒకసారి ప్రపంచంనిండా పెళ్ళిళ్ళు చేయించి పారేసేవాళ్ళు కనిపించే వాళ్ళు. మరోసారి ఎక్కడ చూసినా, పిల్లలకి మొగుళ్ళను వెతికలేక అఘోరించేవాళ్ళే కనిపించేళ్ళు. ఆవిడ జీవితసత్యాలతో ఆ విధంగా అడుగునేడ.

పదిమంది మనుషులు వెయ్యేసి కళ్ళతో చూస్తూంటే తప్ప ఆడపిల్లకి సమ్మంధం కుదరదు. అందుకని ఎంతమందికో చెప్పి ఉంచా. వాళ్ళుమాత్రం ఏం చేస్తారూ? అన్నాడు నాన్న.

నాన్న చేసిందివొక్క తెలివితక్కువపని అని అమ్మకు ఇట్టే తెలిసిపోయింది.

ఏమీ చెయ్యకుండా ఉన్నా మా భాగే అడిగిందే చాలుగదాఅని ఏ దిక్కుమాలిన సమ్మంధమో తెచ్చి మన మెడకి చుట్టేస్తారు... అన్నది అమ్మ.

వాళ్ళు సమ్మంధం చూపేవాళ్ళేగాని చేసేవాళ్ళు కాదుగా! అన్నాడు నాన్న.

అయినా వాళ్ళకు మన పిల్ల పెళ్ళే పట్టించా ఏవిటి? అన్నది అమ్మ, ప్లేటుమార్చేస్తూ.

క్షణంకిందటపనికిమాలిన సమ్మంధం తెస్తారన్నావు. ఇప్పుడు సమ్మంధమే చూడ రంటున్నావు. ఏదోఒకటి తేల్చుకో... అన్నాడు నాన్న చిరాకుపడుతూ.

వదీ ? ఒకశ్శయినా, ఇదుగో సమ్మంధం అన్న పాపాన పోయారా ? అని అమ్మ నిలవదీసి అడిగింది.

చర్చ హనుమంతుడి తోకలాగా పెరిగిపోయింది. మధ్య మధ్య కార్యాశక్తి.

సమ్మంధాలు కావలసినవాళ్ళు ప్రతికల్లో ప్రకటనలు వేస్తున్నారు. ఆ పని చేస్తే ?

ఎందుకు ? డబ్బు దండగ ప్రతికల్లో ప్రకటనలకు సమాధానాలు రాస్తే పోలా ? అందుకని రోజూ శ్రద్ధగా పెళ్ళిప్రకటనలు చూసి, అశాజనకంగా కనిపించినవారికి సమాధానాలు రాశారు. ఇద్దరు యువకులనద్దనుంచి ఉత్తరాలు కూడా వచ్చినై. కాని వాళ్ళవరతులు అందుబాటులోలేవు... ఒకడు తనకు వువ్వోగం చూసిపెడి తేగాని పెళ్ళాడనన్నాడు.

ఒకనాడు దేవుడల్లె సీతప్పమాన య్యొచ్చాడు.

ఏం బావా ? పిల్ల పెళ్ళికి సంబంధాలు చూస్తున్నావుట గమా ? ఏదైనా ఒనగూడేలా వుందా ? అని అడిగాడు నాన్నని.

ఆకాశాన యొక్కడా ఓ యింత మబ్బుతునకల్లెనా లేవనుకో... అన్నాడు నాన్న.

సతమతమై ఛస్తున్నా మన్నయ్యా ! నువు కాసింత సాయం చేద్దూ... అన్నది అమ్మ.

నీ కెందుకే బెంగా, వెరిదానా ? కో అంటే సంబంధాలు ! ఏమనుకున్నావోను. అంత డబ్బులో వుండనుకో. ఓ పదివేలు పారెయ్ ! కొండమీది కోతి దిగొస్తుంది... అన్నాడు మావయ్య.

చదివేలే! నీ కేకన్నా మతిపోయిందా యేమిటి?  
అన్నాడు నాన్న.

కష్టమేమిటి. ఏతేనేం? ఒక్కగా నొక్క కూతురూ.  
పళ్ళబిగువుని ఆ కట్నం అలా గిరవాటేళావంటే, నీ బరువు  
శాశ్వతంగా దిగిపోయినట్టే. ఆ తరవాత యెంత హాయి, ఎంత  
తెరిపి... అన్నాడు మావయ్య.

అఘోరించినట్టే వుంది. పళ్ళ బిగిస్తేనే పదివేలు  
రాల్సింటే అబ్బాయిని ఇంజనీరు చదివించకపోయానూ!  
అన్నాడు నాన్న.

మావయ్యకు యేదో తట్టింది.

అన్నట్టు. నోరే, మా కోడలి వీంతాతగారు నలుగురు  
కూతుళ్ళకు ఎంత గమ్మత్తుగా పెళ్ళిచేశాడనుకున్నావ్?  
ఆయన భార్య ఆయనతో పీనాడు, ఏవండీ! పెద్దదాని పెళ్ళి  
చెయ్యదూ? అన్నదిట. ఆయన వెంటనే కండువా మీద  
వేసుకుని యెకాయెకీ స్కూలుకు వెళ్ళి, హెడ్మాస్టరుగారి  
దర్భానా చేసుకుని, అయ్యా. పెద్దతరగతులు చదివేవాళ్ళలో  
పేద కుర్రాళ్ళు కాస్త చురుకైనవాళ్ళు, ఎవరున్నారో చెబు  
తారా? అన్నట్టే. హెడ్మాస్టరుగారు ఇద్దరు ముగ్గురు స్కూల్లో  
షిప్పకుర్రాళ్ళను చూపారట. వాళ్ళిలో తన పెద్దకూతురికి  
యీదూ జోడూ అయినవాణ్ణిగా చూసి, వివరాలు తెలుసు  
కుని, వాడితరపు పెద్దవాళ్ళతో మాట్లాడి, ముహూర్తంపెట్టి,  
నెలతిరక్కండా పెళ్ళిచేశాట. మిగిలిన ముగ్గురాడపిల్లలకీ ఇదే  
మోస్తరుగా పెళ్ళిళ్ళు చేసేశాడనుకో. నాలుగు సంసారాలూ  
నిక్షేపంలా వున్నాయి. నేనండీ... తంపర పెంచుకున్నకొద్ది

పెరుగుతుంది, తుంచేశావో, ఏ గొణవా వుండదు. అన్నాడు మావయ్య.

నాన్న తల అడ్డంగా తిప్పి, ఆ రోజులు వేరు. ఈనాడు నా పిల్లను తీసికెళ్ళి ఏ బీదవిద్యార్థికో ఇచ్చానో, వాడు నాయింటనే తిప్పవేస్తాడు. వాళ్ళకు నాలుగు కాయలు కూడా కాస్తే ఇక నా సంగతి అడిగావ్ ? అన్నాడు.

మావయ్య మాటమార్చి, అన్నట్టు పిల్లలిద్దరూ ఏరీ? కనబడే ? అంటూ చుట్టూ కలయచూశాడు.

వాళ్ళా ? ఏదో ఏక్స్ క్షన్ ట ———— తిరపతి వెళ్ళారు, అన్నాడు నాన్న.

పిల్లనుకూడా పంపాతా ? అన్నాడు మావయ్య, ఘోరం జరిగిపోయినట్టుగా.

నేను వద్దనే అన్నా. ఒక్కరోజుకేగదా, వెళ్ళనిమ్మన్నది మీ చెల్లెలు. ఓవేళ నేను వెళ్ళమని వుంటే చక్రం అడ్డేసి దాన్ని వెళ్ళకుండా ఆపి వుండేదేమో... అన్నాడు నాన్న, అమ్మమీద ఒక విసురు విసురుతూ.

మన సౌకభ్యం, అన్నయ్యకు తెలుసులెండి. నువు మాత్రం పిల్లసంగితి మనసులో ఒకపక్క పెట్టుకోవాలన్నయ్యా మేం మందీమార్బలం కలవాళ్ళం కాంగద... అన్నది అమ్మ.

నువ్వింతగా చెప్పాలా ? ఇహ ఆ పనిమీదే వుంటా ననుకో... అని మావయ్య గొడుగు చేతబుచ్చుకుంటూండగానే పిల్లలు తిరపతినుంచి తిరిగివచ్చారు. వాళ్ళవెంట యింకో అబ్బాయికూడా వున్నాడు. అమ్మాయి కొత్తపట్టుచీరె కట్టి వెళ్ళి కూతురల్లే వెలిగిపోతున్నది.

ఈ చీరె యెక్కడిదే? అన్నది అమ్మ.

ఈ అబ్బా యెవ్వరా? అన్నాడు నాన్న.

పెళ్ళికొడుగు. నిన్న తిరపతిలో అమ్మాయికీ, ఇతనికీ పెళ్ళిజరిగింది, అన్నా డన్నయ్య. ఒక్కసారిగా ప్రాజెక్టరులో ఫిలిం ఆగిపోయినట్టయింది. సాండు లేదు. బామ్మ కదలదు. ఎక్కడివా శృక్కడ కొయ్యబారిపోయాడు. తరవాత ఫిలిం రెట్టింపువేగంతో పరిగె త్తినట్టయింది. నెత్తులు బాదుకోవటం, కేకలు, గందరగోళం, భీభత్సం—నాన్న అరిచాడు. అమ్మ యేడ్చింది. మావయ్య త తరబి తరగా చింపాంజీభాషలో యేవిటో అంటున్నాడు. అని యెవరికీ అర్థంకావటంలేదు. కొంతసేపయ్యాక వేడి, ఉద్రేకాలూ, ఉచ్చైశ్రవాలూ కాస్త పుపశమించి అందరూ మామూలు మనషుల ధోరణిలోకి రాసాగారు.

మావయ్య వేదాంతం చెప్పాడు. ఇలా రాసిపెట్టి వుంది గ వును. ఆపటం నీ తరమా? ... మాటలా? ... అబ్బో, ఇంత కన్న యెంతో యిదిగా జరిగిన విషయాలున్నాయి. ఏవిటో. ఇంతకీ శుభమేగదా జరిగింది? బరువు దిగిపోయింది. ఇక నేవిటి?

కాస్త తాపీగా విచారించినమీదట అమ్మాయి మొగుడు అలగామనిషి తాగుబోతు, జైలుపక్షి మొదలైనవి కాడనీ; మంచి సంబంధమేననీ, చాలా మంచి సంబంధంకూడా ననీ, అతనికి యే వంకా లేదనీ, పైగా అబ్బాయి స్నేహితుడేననీ, అతనికి ఐదారువేల కట్నంతో పిల్ల నిన్నావనికూడా వచ్చారనీ, ఉద్యోగం చేసుకుంటూ నెలనెలా మూడొందలు తెచ్చుకుంటున్నారనీ—ఒక్కొక్కసంగ తే బైటపడింది.

తాను యెందుకు అడిచి గావు కీలుపెట్టిందీ నాన్నకు అర్థంకాలేదు. అమ్మకు మాత్రం తాను శోకంపెట్టటం చాలా వుచితంగానే వుందనిపించింది.

చాటుగా అయినపెళ్ళి అన్న సంగతి కప్పిపెట్టటానికి ముహూర్తంఛూసి మళ్ళీ పెళ్ళి జరిపించారు.

అమ్మనూ, నాన్ననూ ఆందరూ ప్రశంసించారు. కాని అసలు పెళ్ళి తిరపతిలో పెద్దలెవరూ లేకుండా జరిగిపోయినట్టు పొక్కనే పొక్కొంది.

అమ్మాయి మీకు తెలీకుండా పెళ్ళిచేసుకుందిటగా! అని కొందరు అమ్మను అడగనే అడిగారు.

ఇంకా నయం, ఈ సంబంధం మేం మొదటినుంచీ అనుకున్నదే. అల్లుడికి తిరపతిలో పెళ్ళిమొక్కుందిట. మేం వెళ్ళాలంటే పడక అశ్చయిని అమ్మాయివెంట పంపించాం, అన్నది అమ్మ.

నాన్నగూడా నలుగురితోనూ ఇంచుమించు ఈ విధం గానే చెప్పాడు. ఒక్క సీతప్పమావయ్య మటుకు అడ్డమైన వాళ్ళతోనూ, వాళ్ళు ఎవరికీ తెలీకుండా పెళ్ళిచేసుకుని వచ్చే సరికి నేనూ అక్కడే ఉంటినిగా, పెళ్ళయిందని తెలిసేసరికి మేవంతా కొయ్యబొమ్మలా అయిపోయావనుకో. బావ అరుపులూ, మా చెల్లెలు శోకాలూనూ, నే కొప్పడ్డాకగదూ వాళ్ళు సమాధానపడతా?—అని చెప్పేసి తాను అందరి కన్నా పెద్ద పెళ్ళిపెద్ద అయిపోయాడు.